

**कार्यालय सहायक संचालक खेल एवं युवा कल्याण विभाग जिला बस्तर**  
**(सिटी ग्राउन्ड परिसर जगदलपुर)**

—:प्रेस विज्ञप्ति:—

छत्तीसगढ़ शासन, खेल एवं युवा कल्याण विभाग द्वारा प्रतिवर्ष 29 अगस्त राष्ट्रीय खेल दिवस के अवसर पर खिलाड़ियों / प्रशिक्षकों / निर्णायकों को खेल पुरस्कार प्रदान कर राज्य खेल अलंकरण से सम्मानित किया जाता है। यह पुरस्कार राज्य के लिए उत्कृष्ट प्रदर्शन करने वाले खिलाड़ियों / प्रशिक्षकों / निर्णायकों को प्रदान किया जाएगा। राज्य खेल अलंकरण के अंतर्गत सीनियर वर्ग के ऐसे खिलाड़ियों को शहीद राजीव पाण्डे पुरस्कार से अलंकृत किया जाएगा, जिनके द्वारा राष्ट्रीय चैम्पियनशिप में या राष्ट्रीय खेलों में कोई पदक प्राप्त किया गया हो या अंतर्राष्ट्रीय प्रतियोगिता में देश का प्रतिनिधित्व किया गया हो। इसी प्रकार जूनियर वर्ग के राष्ट्रीय चैम्पियनशिप में कोई पदक प्राप्त किया गया हो या अंतर्राष्ट्रीय प्रतियोगिता में देश का प्रतिनिधित्व किया गया हो। सीनियर वर्ग के राष्ट्रीय चैम्पियनशिप में लगातार पाँच वर्षों तक प्रतिनिधित्व करने वाले खिलाड़ियों को शहीद पंकज विक्रम सम्मान से सम्मानित किया जाएगा। प्रशिक्षकों / निर्णायकों को वीर हनुमान सिंह पुरस्कार से अलंकृत किया जायेगा तथा खेल से जुड़े ऐसे व्यक्तियों को जिन्होंने अपने सक्रिय खेल जीवन में तथा सक्रिय खेल जीवन के पश्चात् भी खेलों के विकास, खेल संगठन, खेल आयोजन, खेल साहित्य सृजन या खेल प्रशिक्षण के क्षेत्र में निरंतर अपनी सेवाएँ प्रदान कर रहे हैं, उनकी इस उत्कृष्ट सेवाओं हेतु उन्हें शहीद विनोद चौबे सम्मान से अलंकृत किया जावेगा। पुरस्कारों के नियम छत्तीसगढ़ राजपत्र में प्रकाशित किए गए हैं, जिसकी प्रति संचालनालय के विभागीय वेबसाईट [www.sportsyw.cg.gov.in/AwardLogin.aspx](http://www.sportsyw.cg.gov.in/AwardLogin.aspx) में देखी जा सकती है। नियमों के अंतर्गत पात्रता रखने वाले आवेदकों को पुरस्कार के लिए प्रावीण्यता के आधार पर चयन किय जाएगा।

शहीद राजीव पाण्डे पुरस्कार हेतु रूपये 03 लाख, शहीद कौशल यादव पुरस्कार हेतु रूपये 01 लाख 50 हजार, वीर हनुमान सिंह पुरस्कार हेतु रूपये 01 लाख 50 हजार, शहीद विनोद चौबे सम्मान एवं पंकज विक्रम सम्मान हेतु रूपये 25-25 हजार नगद प्रदान किये जाएंगे। इसी प्रकार सीनियर एवं जूनियर वर्ग के दलीय खेलों के लिए मुख्यमंत्री ट्रॉफी प्रदान किये जायेगे, जिसमें ऐसे दलीय खेल जिसके सदस्यों की संख्या 04 है, उन्हें सीनियर वर्ग में रूपये 02 लाख एवं जूनियर वर्ग में 01 लाख का पुरस्कार दिया जायेगा तथा ऐसे दलीय खेल में जिनमें सदस्यों की संख्या 04 से अधिक है, उन्हें सीनियर वर्ग में रूपये 05 लाख तथा जूनियर वर्ग में रूपये 03 लाख का पुरस्कार प्रदान किया जायेगा। पुरस्कार के अतिरिक्त मानपत्र, अलंकरण फलक, ब्लैजर एवं टाई भी प्रदान किया जावेगा।

क्रमशः:2.....

//2//

विगत वर्ष की भांति इस वर्ष भी पुरस्कार हेतु ऑनलाईन आवेदन किया जाना है। ऑनलाईन फार्म विभागीय वेबसाईट [www.sportsyw.cg.gov.in/AwardLogin.aspx](http://www.sportsyw.cg.gov.in/AwardLogin.aspx) में जाकर भरा जा सकता है। ऑनलाईन फार्म भरने के पश्चात् प्रिंटआउट लेकर आवेदक अपना हस्ताक्षर करें और समस्त संलग्न दस्तावेजों/अभिलेखों के साथ हार्ड कॉपी विभाग के जिला कार्यालय (कार्यालय, सहायक संचालक खेल एवं युवा कल्याण विभाग जिला-बस्तर, स्थान-सिटी ग्राउन्ड परिसर, जगदलपुर )/संचालनालय में 30 अप्रैल 2018 समय शाम 5:00 बजे तक प्रस्तुत करना सुनिश्चित करें।

अन्य जानकारी के लिये आवेदक जिला कार्यालय-कार्यालय सहायक संचालक खेल एवं युवा कल्याण विभाग जिला बस्तर, स्थान-सिटी ग्राउन्ड परिसर, जगदलपुर में सम्पर्क व जिले के वेबसाईट [www.bastar.gov.in](http://www.bastar.gov.in) का भी अवलोकन कर सकते हैं।

  
सहायक संचालक

खेल एवं युवा कल्याण विभाग  
जगदलपुर जिला बस्तर

/2018/जगदलपुर, दिनांक: /04/2018

पृ.क्र./सहा.संचा./खेल/बस्तर/विविध/पुरस्कार/  
प्रतिलिपि:-

1. संयुक्त संचालक (जनसंपर्क) सूचना एवं प्रसारण विभाग बस्तर संभाग, जगदलपुर को जिले के समाचार पत्रों में संक्षिप्त प्रेस विज्ञापित प्रकाशित करवाने हेतु सादर प्रेषित।
2. जिला सूचना एवं विज्ञान अधिकारी, जिला सूचना एवं विज्ञान केन्द्र (NIC) जिला-बस्तर, जगदलपुर को जिला बस्तर के वेबसाईट में प्रदर्शित करने बाबत।

  
सहायक संचालक

खेल एवं युवा कल्याण विभाग  
जगदलपुर जिला बस्तर